

# भीलवाड़ा के एमजी अस्पताल में बच्ची की झुलस जाने से मौत

## एक अन्य बालक भी झुलसा, हालत गंभीर

भीलवाड़ा, (निसं)। जिले के सबसे बड़े महात्मा गांधी (एमजी) अस्पताल में दिल दहला देने वाला हादसा हुआ। नर्सिंग स्टाफ की लापरवाही से एनआईसीयू वार्ड में 21 दिन की बालिका की झुलस जाने से मौत हो गई जबकि उसी वॉर्मर पर एक और अन्य बालक झुलस गया है जिसकी हालत भी गंभीर बनी हुई है।

जानकारी के अनुसार महात्मा गांधी अस्पताल परिसर स्थित एमसीएच विंग में चित्तौड़गढ़ जिले के मरमी ग्राम निवासी पप्पू वैष्णव की 21 दिन की बालिका को कम वेट के कारण एनआईसीयू में भर्ती कराया गया था। जहां बीती रात करीब डेढ़ बजे स्टाफ की लापरवाही से इस बच्ची की वॉर्मर में अधिक हिटिंग होने के कारण मौत हो गई जबकि एक अन्य बालक जो की नियम विरुद्ध एक ही वॉर्मर मशीन में सुलाया गया था वो भी गंभीर रूप से झुलस गया।

बालक की भुआ सम्पत्त ने बताया कि रात को 2 बजे जब वह बच्चे को दूध पिलाने गई तो एक बच्चा नहीं था और उनका बच्चा भी तीन चार जगह से झुलसा हुआ था। इस बारे में जब उन्होंने स्टाफ से पूछा तो उन्होंने गंभीरता से जवाब नहीं दिया। उभर मृतक बालिका के पिता पप्पू वैष्णव ने आरोप लगाया कि रात्रिकालीन अस्पताल के स्टाफ ने

## नर्सिंग स्टाफ की लापरवाही से एनआईसीयू वार्ड में 21 दिन की बालिका की मौत

लापरवाही बरती, इसके कारण यह हादसा हुआ है और उसे अपनी बेटी से हाथ धोना पड़ा है।

मृत बालिका के शव को पोस्टमार्टम के लिए मोर्चरी में रखवाया गया, लेकिन परिजनों को अस्पताल स्टाफ द्वारा समझाने पर वे शव को बिना पोस्टमार्टम के ही ले गये। उप निर्यंत्रक डॉ. देवकिशन सरगरा ने इस संबंध में कहा कि बालिका की जलने से मौत हुई लेकिन यह जांच का विषय है। इसकी जांच करवाई जाएगी। इस संबंध में जब महात्मा गांधी अस्पताल के अधीक्षक डॉ. अरुण गौड़ से बातचीत की तो उन्होंने बताया कि प्रारंभिक दृष्टि से स्टाफ की लापरवाही सामने आई है। रात्रि को दो ठेके के कर्मचारी लगे हुए थे उनकी सेवाएं समाप्त कर दी गई हैं। वहीं पूरे मामले की जांच के लिए 4 चिकित्सकों की कमेटी का गठन किया गया है जो तीन दिन में रिपोर्ट देंगे। अगर कोई दोषी पाया गया तो उनके खिलाफ कार्रवाई होगी।



भीलवाड़ा के अस्पताल में मृत बालिका।

# गैस सिलेण्डर हादसा : केंद्रीय मंत्री शेखावत पहुंचे पीड़ितों के घर

## परिजनों को गले लगाकर ढांडस बंधाया, 10 लाख की सहायता राशि प्रदान की

जोधपुर, (कासं)। सांसद और केंद्रीय जलशक्ति मंत्री गजेन्द्र सिंह शेखावत दीपावली पर कीर्ति नगर गैस सिलेंडर हादसे के पीड़ित परिवारों से मिलने उनके घर पहुंचे। उन्होंने परिजनों को गले लगाकर ढांडस बंधाया। उनका दुख बांटने का प्रयास किया और दस लाख रुपए की सहयोग राशि प्रदान की।

केंद्रीय मंत्री शेखावत अपने निज निवास पर दीप प्रज्ज्वलित करने से पहले अपना दुख लाल सागर के पास स्थित चाणक्य नगर गए और भोमाराम के परिवार से मिले। उनके

परिवार के सात सदस्यों ने हादसे में जान गंवाई है। पिता कोजाराम से मिनकर शोक व्यक्त किया। शेखावत ने बच्चों को गले लगाया और परिजनों का उनका दुख बांटने का प्रयास किया। शेखावत ने पीड़ित परिवार को सात लाख रुपए का चेक दिया।

केंद्रीय मंत्री शेखावत कीर्ति नगर पहुंचे और अशोक जोशी के परिवार के सदस्यों से मिले। जोशी परिवार की भी इस अत्यंत दुर्भाग्यजनक हादसे से गहन शोक हुआ है। शेखावत ने परिवार के सदस्यों से मिलकर संवेदना व्यक्त की। जोशी परिवार को कुल तीन लाख

की सहायता राशि दी। केंद्रीय मंत्री शेखावत ने कहा कि ईश्वर से प्रार्थना है कि शोकमग्न परिजनों को इस आघात से उबारें।

भारतीय जनता पार्टी जोधपुर शहर जिला महामंत्री महेंद्र मेघवाल, उपाध्यक्ष राजेन्द्र पालीवाल, सुभाष गहलोत, नगर निगम उत्तर के नेता प्रतिपक्ष लक्ष्मीनारायण सोलंकी, राजस्थान एडवोकेट एसोसिएशन के अध्यक्ष नाथू सिंह राठी, मण्डल अध्यक्ष सुरेश भाटी, दीपक माथुर सहित अनेक लोग केंद्रीय मंत्री शेखावत के साथ मौजूद रहे।

# हॉस्टल में एक साथ 21 कमरों के ताले टूटे

जोधपुर, (कासं)। जोधपुर शहर के रातानाडा स्थित एमबीएम इंजीनियरिंग कॉलेज के हॉस्टल में एक साथ 21 कमरों के ताले टूट गए। अज्ञात चोरों ने एक कमरे के पीछे की दीवार पर लगी खिड़की को तोड़ा और प्रवेश कर तीन कमरों से लेपटॉप, नगदी और हार्ड डिस्क ले गए। कॉलेज के हॉस्टल के ज्यादातर छात्र-छात्राएं गांव गए हुए हैं। इस बीच चोरों ने पुलिस गश्त का फायदा उठाते हुए चोरी की वारदात को अंजाम दिया। रातानाडा थाने में इस बाबत केस दर्ज करवाया गया है।

एमबीएम इंजीनियरिंग कॉलेज में नौकरी करने सपना पत्नी गजराज कोली की तरफ से रिपोर्ट दी गई। इसमें बताया कि अभी दीपावली ज्यादातर छात्र छात्राएं अपने गांव गए हुए हैं। 23-24 की रात में अज्ञात चोरों ने हॉस्टल के कमरा नंबर 38 के पीछे

## तीन कमरों से लेपटॉप, नगदी और हार्ड डिस्क ले गए

की खिड़की में जाली तोड़कर अन्दर प्रवेश किया और हॉस्टल के कमरा नंबर 1, 2, 4, 21, 23, 24, 26, 27, 29, 34, 37, 40, 65, 66, 67, 68, 69, 70, 72 एवं 80 के ताले तोड़ दिए। रिपोर्ट के अनुसार चोरों ने रूम संख्या 29 से लेपटॉप, 37 से 14 हजार की नगदी, 69 से हार्ड डिस्क लेकर चले गए। चोर रूम संख्या 88 के पीछे दीवार पर लगी जाली को हटकर प्रवेश थे। घटना में अब रातानाडा पुलिस की तरफ से चोरों का पता लगाया जा रहा है।

# दहेज प्रताड़ना से परेशान विवाहिता ने आत्महत्या की

## परिजनों ने आरोप लगाया कि महिला का पति नशे का आदि था

हिण्डौन सिटी, (कासं)। मंगलवार को सुबह 6 बजे दहेज प्रताड़ना से परेशान होकर विवाहिता ने फांसी के फंदे से लटक कर आत्महत्या करने का मामला सामने आया है। सूचना के बाद पहुंची नई मंडी पुलिस द्वारा शव का पोस्टमार्टम कार्रवाई कर पीहर पक्ष की तरफ से दहेज की मांग को लेकर फांसी से लटका कर विवाहिता की मौत का आरोप लगाने का मामला दर्ज कर कार्रवाई शुरू की है।

नई मंडी थाना अधिकारी बुजेंद्र सिंह ने बताया कि गौशाला निवासी 25 वर्षीय विवाहिता विनीता पत्नी

राकेश जाटव ने दहेज की मांग से परेशान होकर खुदकुशी करने का मामला सामने आया है। वहीं मृतका के भाई दान सिंह ने ससुराल पक्ष पर दहेज की मांग को लेकर मृतका की फांसी लगाकर हत्या करने का आरोप लगाकर मामला दर्ज कराया है।

थानाधिकारी सिंह ने जानकारी देते हुए बताया कि बयाना थाना अंतर्गत चिखरू निवासी विनीता जाटव की दसरी शादी हिंडौन मंडी थाना अंतर्गत भोंसला निवासी राकेश जाटव के साथ 5 महीना पहले हुई थी। पीहर पक्ष के भाई दान सिंह

परिजनों ने आरोप लगाया कि प्रीता का पति राकेश नशे का आदि था और ससुराल पक्ष लोग विनीता से 5 महीने से दहेज की मांग करते हुए प्रताड़ित कर रहे थे।

कई बार समझाइश करने के बाद भी ससुराल पक्ष के लोगों में कोई सुधार नहीं हुआ और अंत में मृतका विनीता को फांसी लगाकर हत्या कर दी गई। उक्त मामले को संज्ञान में लेते हुए पीहर पक्ष की तरफ से मामला दर्ज कर पुलिस जांच में जुटी हुई है। वहीं मृतका का पोस्टमार्टम करारक शव पीहर पक्ष को सुपुर्द कर दिया है।

# जुआरियों के साथ था पति, पत्नी की लाश मिली

## दीपावली के दिन से लापता थी महिला, जिस स्कूटी पर गई वो भी गायब

बीकानेर, (निसं)। दीपावली के दिन पति को जुआरियों के साथ देखा तो पत्नी को गुस्सा आ गया। घर आने पर पति-पत्नी में झगड़ा हुआ। नाराज होकर महिला घर से स्कूटी लेकर निकल गई। घर वाले महिला को ढूंढ रहे हैं। आज सुबह महिला की लाश मिली। मामला बीकानेर के नयाशहर का है।

नयाशहर थानाधिकारी वेदपाल ने बताया कि 28 साल की डॉली आचार्य दीपावली के दिन स्कूटी से जा रही थी। रास्ते में उसने अपने पति गिरिराज को नव्यूस गेट पर जुआ खेल रहे लोगों के पास देख लिया। इसी से वो नाराज हो गई। उसे पता था कि पति जुआ नहीं खेलता, लेकिन दीपावली पर जुआरियों को देखने जाना भी उसे पसंद नहीं आया।

फोन कर पति को घर बुलाया और झगड़ा किया। दोनों के बीच विवाद बढ़ा। तो स्कूटी लेकर निकल गई। ससुराल और पीहर वाले शाम तक उसका इंतजार करते रहे, लेकिन वो नहीं आई। इसके बाद ढूंढना शुरू किया। देर रात तक भी नहीं मिली तो सोशल मीडिया पर गुमशुदा होने की सूचना डाली गई।

बुधवार सुबह करीब 7 बजे कोलायत के कपिल सरोवर घाट पर लोग दर्शन करने पहुंचे। महिला का शव पानी में देखकर पुलिस को सूचना दी गई। मौके पर आई पुलिस ने डॉली के परिजनों को फोटो भेजा। इसके बाद परिजनों मौके पर पहुंच गए। महिला जिस स्कूटी पर गई थी, वो

## पति को जुआरियों के साथ देखकर नाराज हो गई थी पत्नी

कोलायत में नजर नहीं आई। तालाब के आसपास भी नहीं है। माना जा रहा है कि बीकानेर में ही स्कूटी खड़ी कर महिला कोलायत निकली थी।

डॉली की शादी करीब 8 साल पहले हुई थी। पति बीकानेर में जुनागढ़ के फेमस गणेश मंदिर में जुजारी है। उसके दो बच्चे हैं। इसमें एक लड़का और एक लड़की है। वह दोनों बच्चों को घर पर छोड़कर स्कूटी पर निकली थी।

गुमशुदागी की रिपोर्ट बीकानेर के नया शहर थाना में दर्ज करवाई गई थी। महिला गुस्से में ही घर से निकली थी। ससुराल वालों ने सोचा कि कुछ देर में वापस आ जाएगी या अपने पीहर गई होगी। वहीं पीहर वालों ने सोचा कि वह अपने ससुराल ही है। रविवार शाम को इसे ढूंढने का प्रयास तेज हुआ। इसके बाद वह नहीं मिली।

महिला का शव जिस कपिल सरोवर में मिला है। वह बीकानेर से करीब 50 किलोमीटर की दूरी पर है। उसके लापता होने पर परिजनों ने मंगलवार को कोलायत आकर तालाब में छानबीन भी की थी, लेकिन कहीं कुछ नहीं मिला। बुधवार सुबह उसका शव मिला।

# करंट से किसान की मौत

हिण्डौन सिटी, (निसं)। दीपावली के त्यौहार इस बार रीठौली के ग्रामीणों को खुशियों को जब ग्रहण लग गया, 24 घंटे के दौरान मंगलवार को सायं 20 वर्षीय युवक की हाईटेंशन लाइन के करंट से मौत हो गयी। गांव के फजलुद्दीन खान एवं इस्लाम खान ने बताया कि मंगलवार को गोवर्धन पूजा के दिन उनका 20 वर्षीय पुत्र चांद मोहम्मद अपने वाहन से खेतों से कड़बी की कुट्टी भरकर गांव लाया।

वाहन से कुट्टी चारा को खाली करते समय हाईटेंशन के डीले तार के चुम्बकीय करंट से गंभीर रूप से झुलस गया। जिसे तुरंत फजलुद्दीन, इस्लाम व ग्रामीणों ने राजकीय जिला अस्पताल हिंडौन में भर्ती कराया। जहां आपातकालीन यूनिट के डॉ. राजकुमार ने मृत घोषित कर दिया।

# रेल प्रशासन ने सुपरफास्ट ट्रेन चलाई

कोटा, (निसं)। रेल प्रशासन द्वारा त्यौहार के अवसर पर यात्रियों की सुविधाओं को ध्यान में रखते हुए अतिरिक्त यातायात भार को क्लीयर करने के उद्देश्य से गोरखपुर से बांद्रा टर्मिनल के मध्य एक-एक टिप स्पेशल ट्रेन चलने का निर्णय लिया है। यह गाड़ी मंडल के कोटा, गंगापुर सिटी एवं भरतपुर स्टेशन से होकर गन्तव्य को जाएगी। इसमें विभिन्न श्रेणी के कुल 19 कोच होंगे।

गाड़ी संख्या 05053 गोरखपुर से बांद्रा टर्मिनल स्पेशल ट्रेन एक टिप के लिए बुधवार 26 अक्टूबर गोरखपुर से सुबह 04.10 बजे प्रस्थान कर भरतपुर रात 09.20 बजे, गंगापुर सिटी रात 11.05 बजे, कोटा रात 01.45 बजे आगमन होकर

# सड़क हादसे में युवक की मौत

झुंझुनू, (निसं)। शहर के रोड नंबर दो पर सड़क हादसा हुआ है। जिसमें चार महिला सफाईकर्मी घायल हो गईं। वहीं एक की मौत हो गई। घायलों में से तीन को राजकीय बीडीके अस्पताल में भर्ती कराया गया है। जबकि एक घायल को जयपुर रैंफर किया गया है। मौके पर पहुंचे कोतवाली थाने के हैड कांस्टेबल सज्जन सिंह ने बताया कि पुलिस को सूचना मिली थी कि रोड नंबर दो पर सड़क हादसा हुआ है। जिस पर पहुंचे तो एक टैपी पलटा हुआ मिला और महिलाएं घायल थीं। जिन्हें बीडीके अस्पताल में भर्ती कराया गया। पूर्व पार्श्व बवलु सारवाण ने बताया कि ये सभी महिलाएं नगर परिषद में ठेके पर लगी सफाईकर्मी हैं। जो सुबह शहर की सफाई कर टैपों से अपने घर लौट रही थीं। लेकिन अज्ञात वाहन ने टक्कर मारी। जिससे टैपों पलट गया।

# शर्मिष्ठा सरोवर से प्राचीन मूर्तियां चोरी



सांभर के मंदिर से मूर्तियां चोरी के बाद खाली पड़ा स्थान।

सांभरझील, (निसं)। यहां देवयानी तीर्थ स्थल के नजदीक स्थित शर्मिष्ठा सरोवर से अज्ञात चोर भगवान राम-सीता की प्राचीन अष्टधातु की मूर्ति चुरा कर ले गए।

प्राप्त जानकारी के अनुसार चोरों ने मंदिर के पीछे स्थित रास्ते से छत पर चढ़कर मंदिर में प्रवेश किया जहां निज मंदिर में रखी भगवान राम सीता

की मूर्ति चुरा कर ले गए। सूचना मिलने पर पुलिस भी मौके पर पहुंची लेकिन अभी तक इस बारे में पुलिस को कोई सुराग हाथ नहीं लगा है। बता दें कि शर्मिष्ठा सरोवर के सामने स्थित भगवान रघुनाथ मंदिर से भी करीब 2 वर्ष पहले प्राचीन मूर्तियां चोरी चली गई थी जिसका भी आज तक कोई पता नहीं चल सका है।

# दो सड़क हादसों में तीन की मौत

श्रीमाधोपुर, (निसं)। दीपावली के दिन क्षेत्र में हुये दो सड़क हादसों में तीन लोगों की मौत होने से जश्न का माहौल गम में बदल गया।

थानाधिकारी प्रकाश सिंह राठौर के अनुसार तीनों मृतकों के शवों का पोस्टमार्टम करारक परिजनों को सौंप दिए हैं। जिन्होंने गमगीन माहौल में अंतिम संस्कार किया। प्राप्त जानकारी के अनुसार पहली घटना श्रीमाधोपुर- अजीतगढ़ सड़क मार्ग पर रीको एरिया मऊ के पास हुई जहां बाइक सवार घायल ढाणी गढ़ वालों की तन रतनपुरा निवासी सागरमल 33 वर्ष को श्रीमाधोपुर सीएससी में भर्ती कराया जहां डॉक्टरों ने उसे मृत घोषित कर दिया गया।

दूसरी घटना दिवाली की रात को पृथ्वीपुरा पेड़ोल पंप के पास दो बाइक में आमने-सामने की टक्कर हुई से हुए घायलों को राजकीय सामुदायिक स्वास्थ्य केंद्र श्रीमाधोपुर लाया गया जहां खंडेला की ढाणी काली खेड़ा निवासी रोनक मीणा 17 वर्ष पुत्र नेमीचंद मीणा की इलाज के दौरान मौत हो गई वहीं दूसरी बाइक पर सवार घायल हुये हिल्पाकावास निवासी ज्ञानचंद 24 पुत्र प्रभुदयाल मीणा को गंभीर हालत में जयपुर रेफर किया गया जहां इलाज के दौरान उसकी भी मौत हो गई। तीनों मृतकों के शवों का पोस्टमार्टम करारक परिजनों को सौंप दिए हैं।

# उपराष्ट्रपति जगदीप धनखड़ नाथद्वारा आए, विश्व की सबसे ऊंची शिव प्रतिमा का किया अवलोकन

## ‘विश्वास स्वरूपम’ प्रतिमा अद्भुत, अद्वितीय, मनोरम : उपराष्ट्रपति धनखड़

उदयपुर/नाथद्वारा, (निसं)। देश के उपराष्ट्रपति जगदीप धनखड़ मंगलवार को सपरिवार नाथद्वारा आए। उन्होंने विश्व की सबसे ऊंची शिव प्रतिमा ‘विश्वास स्वरूपम’ स्टेच्यू ऑफ बिलीफ का अवलोकन किया। जहां राजस्थान विधानसभा अध्यक्ष डॉ. सीपी जोशी और संत कृपा सनातन संस्थान के ट्रस्टी मदन पालीवाल और मंत्राज पालीवाल ने उनका स्वागत अभिनन्दन किया। इस दौरान राज्य सरकार के सहकारिता मंत्री उदयलाल आंजना भी मौजूद थे।

विश्व की सबसे ऊंची शिव प्रतिमा का अवलोकन करने के दौरान उपराष्ट्रपति धनखड़ ने कहा कि वह राज्यपाल रहते हुए यहां आए और धर्मपत्नी के साथ शिव प्रतिमा के शीश पर जाकर पूरा दृश्य देखा कि जो कुछ मदन पालीवाल जी ने सोचा था, वह अब पूरी तरह हकीकत में सामने आने लगा है। यह प्रतिमा अद्भुत, अद्वितीय, मनोरम है यहाँ दो बार आया था। इससे पहले विधानसभा अध्यक्ष डॉ. सीपी जोशी ने उप राष्ट्रपति और उनकी धर्मपत्नी का स्वागत किया और उन्हें



नाथद्वारा आए उपराष्ट्रपति जगदीप धनखड़ (बीच में) ने विश्व की सबसे ऊंची शिव प्रतिमा का अवलोकन किया। इस दौरान संत कृपा सनातन संस्थान के ट्रस्टी मदन पालीवाल ने उनका स्वागत किया।

फिर से नाथद्वारा आने का निमंत्रण दिया। डॉ. जोशी ने उन्हें न्यौता दिया कि वह शिव प्रतिमा के लोकार्पण के

लिए यहां पधारे। पुष्टीमार्गीय वैष्णव संप्रदाय की सबसे बड़ी पीठ श्रीनाथजी की नगरी

नाथद्वारा में विश्व की सबसे बड़ी 369 फीट ऊंची शिव प्रतिमा ‘विश्वास स्वरूपम’ का लोकार्पण

## विधानसभा अध्यक्ष सीपी जोशी और संत कृपा सनातन संस्थान के ट्रस्टी मदन पालीवाल ने किया स्वागत

महोत्सव 29 अक्टूबर से शुरू होगा। नौ दिवसीय कार्यक्रम के बीच इस प्रतिमा का लोकार्पण समारोह आयोजित होगा, जिसमें देश-विदेश के कई लोग भाग लेंगे।

इस प्रतिमा का लोकार्पण प्रख्यात संत एवं रामकथा वाचक मोरारी बापू करेंगे। इस प्रतिमा का निर्माण संत कृपा सनातन संस्थान के ट्रस्टी मदन पालीवाल ने कराया है। भगवान शिव की अर्चद्व रूप में बनाई प्रतिमा बेहद ही सौम्य है। नाथद्वारा की गणेश टेकरी पर बनी यह प्रतिमा 20 किलोमीटर दूर से ही नजर आने लग जाती है।